

جسٹریٹ  
نمبر ۴۸

بِسْمِ اللّٰهِ الرَّحْمٰنِ الرَّحِیْمِ  
اِنَّ الْفَضْلَ بِيَدِ الرَّحْمٰنِ الرَّحِیْمِ  
اِنَّ الْفَضْلَ بِيَدِ الرَّحْمٰنِ الرَّحِیْمِ

میلین  
نمبر ۱۵۶

ایڈیٹر  
غلام نبی

نارکائیہ  
لفضل قادیان

قیمت  
ان پیسے دو روپے

# لفظ

## روزنامہ

### قادیان

#### THE DAILY ALFAZ LQADIAN.

Digitized by Khilafat Library Rabwah

جلد ۲۶ ۱۱ جمادی الاول ۱۳۵۸ ۱۰ یوم یکشنبہ مطابق ۱۰ جولائی ۱۹۳۸ء نمبر ۱۵۶

## صحابہ کی صفات موجودہ زمانہ کے مسلمانوں میں کس طرح پیدا ہوتی ہیں

مسلمانوں کی پشتی اور ذات وادبار کی وردنک داستان سے آج کون ناواقف ہے۔ آہ۔ یہ تصور کر کے کلیجہ مونہہ کو آتا ہے کہ فخری مسلمان جن کی سلطوت و عظمت تمام دنیا پر چھائی ہوئی تھی۔ جن کا نام سنکر بڑے بڑے یا جبروت بادشاہ لرز اٹھتے تھے۔ آج اس قدر بے ہمت۔ بے عیب اور بے دست و پا ہو گئے ہیں۔ کہ غیر تو الگ رہے۔ اپنے بھی انہیں نفرت کی نگاہوں سے دیکھ رہے ہیں۔ بے شک مسلمان ان حالات میں چاہتے ہیں۔ کہ ان کی حالت بدلے۔ مگر دوائے ناکامی۔ ان کی کوئی تدبیر بروئے کار نہیں آتی۔ جس طرف بھی قدم اٹھاتے ہیں۔ ناکامی و نامرادی ان کے استقبال کرنے کے لئے موجود ہوتی ہے۔ اور جس تدبیر کو بھی بروئے کار لانا چاہتے ہیں۔ وہی نقصان رسا ثابت ہوتی ہے۔ جب نوبت یہاں تک پہنچ چکی ہے۔ تو ضروری ہے کہ وہ دیکھیں۔ خداوند کیوں ان سے ایسا سلوک کر رہا ہے۔ اور اگر مسلمان غور کریں تو یقیناً انہیں معلوم ہو جائے گا۔ کہ عروج کے بعد ذلت اور ترقی کی بجائے تنزل کیوں آتا ہے اور تنزل فرماتا ہے۔ ان اللہ لا یغیر ما لبقوم حتی یغیروا ما یا نفسہم۔ ہم کسی قوم

سے اپنی رحمت کے سلوک میں اس وقت تک تغیر نہیں کرتے۔ جب تک وہ قوم خود اپنے اعمال کی وجہ سے اس قابل نہ ہو جائے کہ ہم اپنی رحمت کا سلوک اس کے منقطع کر لیں۔ جب یہ ایک قاعدہ کلیہ ہے۔ تو مسلمانوں کو سمجھ لینا چاہیے۔ کہ خیر الامم ہوتے ہوئے وہ اپنی اور بگیاؤں کی نگاہ میں اس قدر رسوا ہو رہے ہیں۔ اس کی یہی وجہ ہو سکتی ہے۔ کہ انہوں نے ایسا جرم کیا ہے۔ جس کی پاداش میں اللہ تعالیٰ نے اپنی رحمت کے سلوک میں تغیر کر لیا اس تغیر کے متعلق بھی خدا تعالیٰ کا فرمودہ موجود ہے اور وہ یہ کہ وما کننا معذبین حتی نبذت رسولاً یعنی ہم لوگوں کو اس وقت تک عذاب نہیں دیا کرتے۔ جب تک ان میں اپنا کوئی رسول بھیج کر ان پر تمام محبت نہ کر لیں۔ پس مسلمان اگر چاہیں۔ تو باسانی سمجھ سکتے ہیں کہ خدا تعالیٰ کے ایک برگزیدہ کے انکار نے ہی انہیں اس نوبت تک پہنچا دیے۔ اور اسے قبول کئے ہی وہ فلاح پا سکتے ہیں۔ چنانچہ ہم اعلیٰ و جہ البصیرت کہتے ہیں۔ کہ مسلمانوں کی ترقی کی طرف ایک ہی راہ ہے۔ اور وہ یہ کہ وہ حضرت مسیح موعود علیہ السلام کو قبول کر کے اس جماعت میں داخل ہوں۔ جسے خود اللہ تعالیٰ نے علیہ السلام کے لئے قائم فرمایا ہے۔ اور جو

قرون اولیٰ والاخلاص اور ولولہ پیدا کر دی۔ اور یہی دینی اور دنیوی کامیابی حاصل کرنے کا اصل گرج ہے۔ عام مسلمان بھی اس بات کو تسلیم کرتے ہیں۔ اور وہ چاہتے ہیں کہ انہیں یہ بات حاصل ہو جائے۔ لیکن چونکہ اسے خود ساختہ طریق سے حاصل کرنا چاہتے ہیں اس لئے پہلے سے بھی زیادہ انہیں میں بھینستے جاتے ہیں حال میں علامہ ربیعہ کی جمعیۃ کے واقعہ ترجمان الخیر نے "تعلیم امت کے تعلق" امارت شرعیہ کا نظام لیا۔ اور اس کے اصول و اساس کا خاکہ شائع کیا ہے۔ اور اسے درعلوم دیوبند کے طلبہ کی ایک جماعت کا ویدائی شاہکار قرار دیا ہے۔ اس میں لکھا ہے۔ حضرت شیخ اعظم مولانا سید حسین احمد صاحب مدنی اپنے کمال علم اور نظر صاحب سے ایک ایسی امت تیار کر رہے ہیں۔ جو اپنے اسلامی جذبہ اپنی حب الوطنی اپنے قول و فعل جہاد اور اپنے صبر و خفاقت کے اعتبار سے رسول اللہ صلی علیہ وسلم۔ اصحاب نبوت رضوان اللہ علیہم اجمعین اور دیوبند کے دور اول کے اکابر امت کا صحیح نمونہ ہوں۔ گویا مسلمانوں کی ترقی کے لئے ان لوگوں کے نزدیک بھی ان صفات عالیہ کا پیدا کرنا ضروری ہے۔ جو رسول کریم صلی علیہ وسلم کے صحابہ میں پائی جاتی تھیں۔ اس کے سوا اور کوئی صورت نہیں ہے۔ لیکن یکس طرح ممکن ہے

کہ جو صفات سرور و عالم صلی علیہ وسلم کے ذریعہ صحابہ کرام نے حاصل کیں۔ وہ موجودہ زمانہ کے علماء میں سے کسی حسین احمد یا کفایت اللہ یا سعید احمد وغیرہ کے ذریعہ حاصل ہو سکیں۔ اگر ان علماء میں دینی نہیں ملے۔ ان کا عشر عشر شیر پیدا کرنے کی بھی قابلیت ہوتی۔ تو آج اسلام اور مسلمانوں کی یہ حالت ہی کیوں ہوتی۔ ساری خرابی کی وجہ یہ ہے کہ علماء میں نہ کثرت شریہ۔ نہ جذبہ اسلام و استقامت رہی نہ اخلاص۔ پھر کس طرح ممکن ہے کہ انہیں میں سے کوئی خود بخود کھڑا ہو کر دینی اسلامی جذبہ۔ وہی اسلامی ولولہ۔ وہی اسلامی صبر و خفاقت پیدا کر دے۔ جو رسول کریم صلی علیہ وسلم کے ذریعہ پیدا ہوا تھا۔ جو لوگ اس قسم کی مناسطہ ہر کرتے ہیں۔ وہ یا تو وعدہ در وعدہ کے سادہ لوح اور کم اندیش ہیں۔ یا پھر غلام کو دھوکہ دینے کے لئے اس قسم کی باتیں کرتے ہیں۔ دراصل صحابہ والی صفات موجودہ زمانہ کے مسلمانوں میں وہی انسان پیدا کر سکتا ہے جسے خدا تعالیٰ اس کام کے لئے مامور کرے اور جس کی آمد کی خبر رسول کریم صلی علیہ وسلم نے دی ہے۔ اور جو اپنے آپ کو رسول کریم صلی علیہ وسلم کا خادم اور اسلام کا خد گنہ قرار دے۔ یہ سب باتیں اس زمانہ میں سوائے حضرت مسیح موعود علیہ السلام کے اور کسی میں نہیں پائی جاتی۔ اور پھر جبکہ آپ کی قائم کردہ جماعت اسلام کے لئے قربانی اور ایثار کا ہے

یہ تو کسی غرض مند اور اندیش انسان کو ایک لمحہ کے لئے بھی آپ کے جہاں کرنے میں توفیق نہیں کرنا چاہیے



## ملفوظات حضرت سید محمد عابد علیہ الصلوٰۃ والسلام

## اپنی والدہ کی ہمیشہ تعظیم کرو

”پہلی حالت انسان کی نیک نیتی کی یہ ہے کہ والدہ کی عزت کرے۔ اویس قرنی کے لئے بسا اوقات رسول اللہ صلی اللہ علیہ وسلم مین کی طرف ہوا کر کے کہا کرتے تھے کہ مجھے مین کی طرف سے خدا کی خوشبو آتی ہے۔ آپ یہ بھی فرمایا کرتے تھے کہ وہ اپنی والدہ کی فرمانبرداری میں بہت معروف رہتا ہے۔ اور اسی وجہ سے میرے پاس بھی نہیں آسکتا۔ بظاہر یہ بات ایسی ہے کہ پیغمبر خدا صلی اللہ علیہ وآلہ وسلم موجود ہیں۔ مگر وہ ان کی زیارت نہیں کر سکتے۔ سرت اپنی والدہ کی خدمت گزاری اور فرمانبرداری میں پوری معرفت کی وجہ سے ان میں دیکھتا ہوں کہ رسول اللہ صلی اللہ علیہ وسلم نے دوسری آدمیوں کو السلام علیکم کی خصوصیت سے وصیت فرمائی۔ یا اویس کو یا سید کو۔ یہ ایک عجیب بات ہے جو دوسرے لوگوں کو ایک خصوصیت کے ساتھ نہیں ملی۔ چنانچہ تھا ہے کہ جب حضرت عمرؓ نے گئے۔ تو اویس نے فرمایا کہ والدہ کی خدمت میں معروف رہتا ہوں اور میرے اونٹوں کو فرشتے چرایا کرتے ہیں“ (ملفوظات احمد ص ۳۲)

## المستحب

قادیان ۸ جولائی۔ سیدنا حضرت امیر المومنین خلیفۃ المسیح اثنی عشری بنصرہ العزیز کے متعلق آج ۸ بجے شام کی ڈاکٹری رپورٹ منظر ہے کہ حضور کی طبیعت خدا تعالیٰ کے فضل سے نسبتاً اچھی ہے۔ حضرت ام المومنین مظلہا العالی کی طبیعت بخیر اور شکی کے باعث نماز ہے۔ احباب دعا مانگے صحت کریں۔  
نظارت دعوت تبلیغ کی طرف سے مولوی چراغ الدین صاحب علاقہ کوٹ میں بسا تبلیغ اور نظارت بیت المال کی طرف سے سید نجمہ لطیف صاحب قلعہ سیالکوٹ کی انجنوں میں دورہ کے لئے بھیجے گئے۔  
کل بعد نماز عشاء سید اقصیٰ میں زیر صدارت مولوی ظہور حسین صاحب مجلس خدام الاحمدیہ کا ماہوار جلسہ ہوا۔ جس میں سکریٹری صاحب نے رپورٹ پڑھ کر سنائی۔ اور ملک نذیر احمد صاحب ریاض۔ مولوی غلام احمد صاحب فرخ اور شریف خلیل احمد صاحب ناصر نے اسے تقریریں کیں۔  
محلہ دارالانوار میں کل زیر صدارت سیدہ ام طاہرہ رحمہ ثانی حضرت امیر المومنین خلیفۃ المسیح اثنی عشری بنصرہ العزیز لجنہ امارت کا خلافت جوہی فنڈ کے حلقہ جلسہ ہوا۔ جس میں مولوی ظہور حسین صاحب اور چودھری غلام حسین صاحب نے تقریریں کیں۔  
قاضی محمد نذیر صاحب لاہوری کا جھوٹا لڑکا مبارک احمد بن عبدالغنی بنو و قونیہ سخت بیمار ہے۔ احباب دعا مانگے صحت کریں۔

## ذکر حبیب علیہ السلام

یعنی

## حضرت سید محمد عابد علیہ الصلوٰۃ والسلام عہد رک کی باتیں

## ۱۲۳۔ ایک تعزیت نامہ

۱۸۹۸ء میں مکیم محمد حسین صاحب قریشی کا ایک فرزند لاہور میں فوت ہو گیا۔ جب حضرت سید محمد عابد علیہ الصلوٰۃ والسلام کو اطلاع ہوئی تو حضور نے حکیم صاحب موصوف کو ایک ماقم پرسی کا خط لکھا۔ جو تعزیت کے متعلق بطور نمونہ درج ذیل کیا جاتا ہے۔

بسم اللہ الرحمن الرحیم  
محبتی اخیم حکیم محمد حسین صاحب قریشی سلمہ اللہ تعالیٰ  
آپ کا عنایت نامہ پہنچا۔ آپ کے فوت ہو جانے پر مجھ کو بہت دکھ ہوا۔ اور خدا تعالیٰ آپ کو اور اس مرحوم بچہ کی ماں کو مہر عطا فرمائے اور نعم البدل عطا فرمائے۔ امین۔ اللہ امین۔ اسے عزیز دنیا ہر ایک مومن کے لئے دارالامتحان ہے۔ خدا تعالیٰ نے آزماتا ہے۔ کہ اس کی قضاء و قدر پر صبر کرتے ہیں یا نہیں۔ بچہ والدین کے لئے فرما ہوتا ہے۔ یعنی ان کی نجات کے لئے پیش ہوتا ہے۔ چاہیے کہ ہمیشہ درود شریف اور نیر آیتنثار آپ دونوں پڑھا کریں۔ میں نے بہت دعا کی ہے۔ کہ خدا تعالیٰ سلامتی ایمان اور اس بچہ کا بدل بخشنے۔ اور امید کرتا ہوں کہ اللہ تعالیٰ اس دعا کو منظور فرمائے۔ باقی سب خیریت ہے۔ والسلام  
خاکسار۔ مرزا غلام احمد عفی عنہ

## درخواست مانگے دعا

مولوی محمد اسماعیل صاحب دیا لگاؤ محی سیدہ رحیمہ صاحبہ بنت سید حبیب اللہ شاہ صاحب پرنٹنگ جیل نقان۔ غلام نبی صاحب گوجرانوالہ کی لڑکی۔ ملک حبیب حسن صاحب قادیان کی اہلیہ۔ عبد الرحمن خان صاحب کلرک امور عامہ کی اہلیہ محمد حسین صاحب ڈرافٹمن مردان کی والدہ اور ہشیرہ بیمار ہیں۔ ان کی صحت کے لئے دعا کی جائے۔

## رکشی کا مقابلہ کیوں نہ ہوا

مقابلہ شروع ہونے سے پہلے احمدیہ پورٹس کلب کی طرف سے سکریٹری احمدیہ ٹورنامنٹ کو ایک تحریر اس مضمون پر مشتمل موصول ہوئی۔ کہ ہم دھرم ان احمدیہ پورٹس کلب (اس امر کو محسوس کرتے ہیں کہ احمدیہ ٹورنامنٹ میں وہی ٹیم پیش ہونی چاہیے جو ٹورنامنٹ اور کلب کے وقار کے سنادنی نہ ہو۔ اس لئے اگرچہ ہم یونین کلب کے مقابلہ میں آج ویسی ہی ٹیم پیش تو کر سکتے ہیں۔ اور ایسی ٹیم یہاں موجود بھی ہے۔ لیکن ہم آج کوئی ایسی ٹیم پیش کرنا نہیں چاہتے۔ جو مقابلہ دیکھنے والوں کو ٹورنامنٹ کیٹیج اور خود ہمارے وقار کے شان نہ ہو۔ ان کے اس بیان کو مناسب تشریح کے ساتھ ٹورنامنٹ کیٹیج کی طرف سے حاضرین کو پڑھ کر سنا دیا گیا۔ اور مقابلہ نہ ہو سکا۔ (سکریٹری)



# حضرت کی علیہ السلام قتل کئے گئے تھے

## حضرت سیح موعود علیہ الصلوٰۃ والسلام کے ارشادات کی مہیت

از جناب مولوی محمد اسماعیل صاحب فاضل - برادریہ جامعہ احمدیہ

Digitized by Khilafat Library Rabwah

### غلط فہمی

اس بارے میں میرا جو مضمون پچھلے دنوں "الفضل" میں شائع ہوا تھا۔ اس سے بعض لوگوں کو یہ غلط فہمی ہوئی ہے۔ کہ گویا مولوی ابوالعطا صاحب نے حضرت سیح موعود علیہ الصلوٰۃ والسلام کی تحریرات کی حقیقی شان کو پیش نظر نہ رکھتے ہوئے لکھا تھا۔ کہ حضرت یحییٰ علیہ السلام قتل نہیں ہوئے۔ مگر یہ خیال درست نہیں۔ اصل بات یہ ہے کہ جودی اور سیاہ اوقات بڑی بڑی عظیم الشان ہستیوں کی نظر سے بھی اوچھل رہے جاتے ہیں۔ جس کی مثالیں آنحضرت صلی اللہ علیہ وآلہ وسلم کے نام صابہ کرام میں ہی نہیں۔ خود خلفاء راشدین میں بھی بہت سی پائی جاتی ہیں۔ جن کی تفصیل کی اس جگہ ضرورت نہیں ہے۔

### کوئی نہ قتل نہیں ہو سکتے

پھر اس سلسلہ کے تعلق غلط فہمی پیدا ہو سکنے کی تو ایک وجہ بھی موجود ہے اور وہ یہ۔ کہ حضرت سیح موعود علیہ الصلوٰۃ والسلام نے آنحضرت صلی اللہ علیہ وآلہ وسلم کی صداقت کے اثبات میں اور خود اپنی صداقت کے ثبوت میں بھی اپنی تحریرات اور تقریرات میں آیت، ولوقول علینا بعضنا الا قادیلی لاخذناہ بالیسمیت ثم یخطعنا منہ الوقتین کو پیش فرمایا ہے۔ اور اس سے ثابت کیا ہے کہ خدا تعالیٰ کے نبی کو جب تک کہ اپنے مقصد میں کامیاب نہ ہو جائے کوئی شخص قتل نہیں کر سکتا۔ اور اس بارے میں حضرت

نے قرابت کے متعدد حوالہ جات بھی پیش فرمائے ہیں۔ جن میں بعض عوامیات میں بظاہر کامیابی کی شرط کا کوئی ذکر نہیں۔ اور باہمی النظر میں ان سے یہی سمجھا جاتا ہے۔ کہ گویا کوئی سپاہی قتل ہو ہی نہیں سکتا۔ لیکن یہ کلیہ درست نہیں۔

چنانچہ قرآن کریم نے جو تمام اہل ہای کتاہوں کی صداقتوں کا جامع اور ان کے ناقص اور ناقص مقام پہلوؤں کو کامل کرنے والا ہے۔ اس بارے میں پینید صادر فرمایا ہے۔ کہ ویقتلون انبیاء بعبیر الحق (بقبرہ تخ) یعنی ناحق اور ظلمًا مار جانا کوئی ذلت کی موت۔ یا کسی مدعی نبوت کے کاذب ہونے کی علامت نہیں۔ کیونکہ ایسی موت انبیاء پر بھی آسکتی۔ اور آتی رہی ہے ان اگر کوئی مجرم اپنے جرم کی پاداش میں واجب ہو قتل کیا جائے۔ تو اس کی یہ موت ضرور ذلت کی موت ہوگی۔ جو انبیاء پر نہیں آسکتی۔ لافتنوا علی اللہ کذباً فیسحقکم بعذاب وقد خاب من افتوی (ملہ ۳) یعنی خدا تعالیٰ پر اتر کر نہ دے لوگوں کے لئے یہ نذر مقرر ہے۔ کہ وہ ناکامی کی موت مرتے ہیں۔ اور ان ناکامی کا نشان یہ قائم کیا جاتا ہے کہ ان پر کوئی عذاب بھیجے کہ ان کی بیخ کنی کر دی جاتی ہے۔ جس کے یہ معنی ہیں۔ کہ محض قتل ہو جانا کسی نبی کی نبوت کے منافی نہیں۔ البتہ ناکامی کی موت سے مرنا اور کسی عذاب کے ذریعہ سے نیست ہونا اور بے نام و نشان کر دیا جانا ایک بے شان نبوت کے لئے نہیں

ہاں یہ درست ہے۔ کہ کسی الہی سلسلہ کا بانی نبی اور اس کے آخر میں اس کی حفاظت کے لئے آنے والا نبی قتل نہیں ہو سکتا۔ جیسا کہ حضرت سیح موعود علیہ الصلوٰۃ والسلام کے لئے شہادت ہے۔ لیکن عادتہ اللہ اس طرح ہے۔ کہ قہم کے سر سے اس قتل نہیں ہوا کرتا۔ کیا وہ نبی جو سلسلہ کے اول پر آتے ہیں جیسا کہ سلسلہ موسویہ میں حضرت موسیٰ اور سلسلہ محمدیہ میں ہمارے سید مولیٰ آنحضرت صلی اللہ علیہ وسلم۔ دوسرے وہ نبی اور امور من اللہ جو سلسلہ کے آخر میں آتے ہیں۔ جیسے کہ سلسلہ موسویہ میں حضرت عیسیٰ علیہ السلام۔ اور سلسلہ محمدیہ میں یہ عابدی راز ہے۔ کہ جیسے آنحضرت صلی اللہ علیہ وسلم کی نبوت قرآن شریف میں دلائل بے حد کی بشارت ہے۔ ایسا ہی اس قدر کی وحی میں میرے لئے یحییٰ علیہ السلام کی بشارت ہے۔ اور سلسلہ کے اول اور آخر کے سر سے قتل کے محفوظ رکھنا اس حکمت الہی کے تقاضا ہے۔ کہ اگر اول سلسلہ کا سر قتل ہو جائے۔ مثلاً یہ کیا جائے۔ تو عوام کی نظر میں خاتمہ سلسلہ ہونا کافی اور نامزدی کا دائرہ گھٹا جائے گا۔

..... غرض چونکہ اول اور آخر سلسلہ کے دو دیہہ ہیں۔ اور دو پشتیان میں۔ اس لئے عادتہ اللہ اس طرح پر جاری ہے۔ کہ اول سلسلہ اور آخر سلسلہ کے سر سے قتل سے محفوظ رکھا جاتا ہے۔

تذکرہ الشہداء تین صفحہ ۶۴-۶۵۔

لیکن ان کے قتل نہ ہو سکتے کا تعلق

جیسا کہ حضور کے اس ارشاد سے ظاہر ہے ان کی نبوت سے نہیں ہوتا۔ بلکہ ایک بیرونی امر سے ہوتا ہے۔ اس لئے یہ کہنا بالکل درست ہوگا۔ کہ قتل ہونا انبیاء کی شان کے منافی نہیں۔ اور نہ ہی اس سے ان کی صداقت مشتبہ ہو سکتی ہے۔ بلکہ اگر یہ کہا جائے۔ کہ نبی کے قتل کی موت جائز نہیں۔ تو یہ ایک طرح سے شرک میں داخل ہوگا۔ جیسا کہ آیت مآ محمد الا رسول قد خلت من قبلہ الرسل افان مات او قتل انقلبتم علی اعقابکم سے ظاہر ہے اور کچھ بعید نہیں۔ کہ اسی پر وہ کو اٹھانے کے لئے اللہ تعالیٰ نے بعض انبیاء کو قتل کا نشان بنے دیا ہے۔

### حضرت سیح موعود کے ارشاد کا مقام

اس مقام پر میں یہ بات کہنے سے نہیں رک سکتا۔ کہ بعض لوگ (گو ان کی تعداد معدوم کا حکم ہی کیوں نہ رکھتی ہو) اس قسم کے بے ہودہ خیالات رکھنے والے بھی دیکھ گئے ہیں۔ جو حضرت سیح موعود علیہ السلام کے ارشادات پر اپنے اوام کو مقدم رکھتے ہیں اور غدر یہ کرتے ہیں۔ کہ حضرت سیح موعود علیہ الصلوٰۃ والسلام کوئی شارع نبی نہیں تھے۔ اور اس میں کچھ شک بھی نہیں۔ کہ آپ شارع نبی نہیں تھے۔ مگر جو لوگ اپنے اجتہادات کو حضور کے ارشادات پر ترجیح دیتے ہیں۔ شرمسوس نہیں کرتے۔ وہ خود کیا شارع نبی ہیں۔ علاوہ اس کے اس میں کیا شک ہے۔ کہ آپ کے ذریعہ سے از سر نو قرآن کریم دنیا پر نازل ہوا ہے۔ اور اس کے مغز کو آپ کے ہر رنگ و ریشہ میں ذمہ کیا گیا ہے۔ اگر آپ کو یہ مقام حاصل نہیں ہوتا۔ آپ شارع نبی نہ ہوتے۔ اور یہ سیح موعود بھی نہیں ہو سکتے۔ کیونکہ غیر شارع انبیاء کی نسبت قرآن کریم نے کھول کر بیان فرمایا ہے۔ کہ ان سے ان کے مقبول نبی کی کتاب کو جو ان کے سلسلہ کی شریعت کو لانے والی ہوتی تھی۔ از سر نو نازل کیا جاتا۔ اور اس کے ذریعہ سے ان انبیاء کے لئے سے لوگوں کے پیدا کردہ اختلافات کو مٹا دیا جاتا تھا۔ جیسا کہ اللہ تعالیٰ نے بنی اسرائیل کی نسبت فرمایا ہے۔



كان الناس امة واحدة  
فبعث الله النبيين مبشرين  
ومنذرين وانزل معهم  
الكتاب بالحق ليحكم بين  
الناس فيما اختلفوا فيه  
وما اختلف فيه الا الذين  
اولوا من بعده اجابهم  
البينات بغيا بينهم  
(بقرہ ع ۲۶) یعنی یہ لوگ ذی اسرار  
توریت کے نزول کے بعد بھی شروع  
میں ایک ہی جماعت تھے۔ مگر جب  
اس کے بعد ان میں اپنی کتاب کے  
بیان کردہ بعض امور کی نسبت اختلافات  
پیدا ہو گئے۔ تو اللہ تعالیٰ نے ان  
اختلافات کو مٹانے اور اس اپنی  
کتاب کے پیش کردہ حقائق کو از سر نو  
منوانے کے لئے ان میں بہت  
سے انبیاء بھیجے۔ جنہوں نے اپنی  
تبشیر اور اپنے انداز کے ذریعہ سے  
اپنی صداقت کو ثابت کیا۔ اور ان  
انبیاء پر اللہ تعالیٰ نے اپنی اسی  
کتاب کو جس کے بیان کردہ حقائق  
کی نسبت اختلافات پیدا ہو گئے  
تھے از سر نو نازل کیا۔ اور پھر اس کتاب  
کے ذریعہ سے اس حق کو جو پہلے حضرت  
موسے علیہ السلام کے ذریعہ سے ان  
لوگوں کو دیا گیا تھا قائم کیا گیا۔ اور  
ان اختلافات کے پیدا ہونے کا باعث  
یہ نہیں تھا۔ کہ وہ لوگ پہلے ان  
امور سے بے خبر اور کورے تھے۔  
بلکہ اس کا موجب ان کا وہ بگاڑ تھا۔  
جو ان کے اندر پیدا ہو گیا تھا۔ اور جس  
کے باعث انہوں نے کج راہی اختیار  
کر لی تھی۔ پس اگر حضرت مسیح موعود علیہ  
الصلوة والسلام پر از سر نو قرآن کریم  
نازل نہیں ہوا۔ اور آپ کو اس حق پر  
قائم نہیں کیا گیا ہے۔ جسے قرآن کریم  
لایا تھا۔ تو نعوذ باللہ آپ غیر شرع  
نبی بھی نہیں ہیں۔ اور نہ ہی مسیح موعود  
ہیں واللہ لا انفراق بین احیاء  
من رسلنا (حضرت مسیح موعود کی تعلیم اور دعوے  
اس بگڑے سبب معلوم ہوتا ہے کہ

اس بارہ میں حضرت مسیح موعود علیہ  
الصلوة والسلام کی تعلیم اور دعوے  
کا بھی بطور نمونہ حضور کے اپنے  
الفاظ میں کسی قدر ذکر کر دیا جائے  
آپ وحی الہی قیل ان کنتم  
تحبون الله فاتبعونی یحبکم  
الله کے ذیل میں فرماتے ہیں۔  
”یہ مقام ہماری جماعت کے  
لئے سوچنے کا مقام ہے۔ کیونکہ اس  
میں خداوند قادر فرماتا ہے۔ کہ خدا کی  
محبت اسی سے وابستہ ہے۔ کہ تم  
کامل طور پر پیرو ہو جاؤ۔ اور تم میں  
ایک ذرہ مخالفت باقی نہ رہے۔“  
(اربعین نمبر ۲ صفحہ ۲۵)

پھر وحی الہی قبت ید الہی  
لہب وقلب کے ذیل میں فرماتے  
ہیں۔ ”جو شخص مجھے دل سے قبول کرتا  
ہے۔ وہ دل سے اطاعت بھی کرتا  
ہے۔ اور ہر ایک مال میں مجھے حکم  
عطا ہوتا ہے۔ اور ہر ایک تنازع کا مجھ  
سے فیصلہ چاہتا ہے۔ مگر جو شخص مجھے  
دل سے قبول نہیں کرتا۔ اس میں تم  
نخوت اور خود پسندی اور خود اختیاری  
پاؤ گے۔ پس جانو کہ وہ میری باتوں کو  
جو مجھے خدا سے ملی ہیں عزت سے  
نہیں دیکھتا۔ اس لئے آسمان پر اس کی  
عزت نہیں۔“

(اربعین نمبر ۳ صفحہ ۲۸ و تفسیر تحفہ گوشتیہ ص ۱۵)  
نیز فرماتے ہیں۔  
”میں صاف صاف کہتا ہوں۔ کہ جو  
کچھ میں کرتا ہوں خدا تعالیٰ کے القاء  
اور اشارہ سے کرتا ہوں۔“

فقاد نے احمدیہ جلد اول صفحہ ۱۵۹  
میں مسیح مسیح کہتا ہوں کہ میں جو کرتا ہوں  
وہ خدا تعالیٰ کی تمہیم اور اشارہ سے  
کرتا ہوں۔ پھر کیوں اس کو مقدم نہیں  
کرتے۔ . . . . جبکہ خدا تعالیٰ نے  
مجھے حکم عطا فرمایا ہے۔ اور تم  
نے مان لیا ہے۔ پھر نشانہ اعتراض  
بنانا ضعف ایمان کا نشان ہے۔ حکم  
مان کر تمام زبانیں بند ہو جاتی ہیں  
جس کے ذریعہ خدا تعالیٰ کے

مقرر کردہ حکم کی بات کے سامنے  
اپنی زبانوں کو بند نہ کرو گے۔ وہ  
ایمان پیدا نہیں ہو سکتا۔ جو خدا چاہتا  
ہے۔ اور جس غرض کے لئے اس  
نے مجھے بھیجا ہے۔ . . . .  
مجدد صاحب کے مکتوب دوم میں  
صاف لکھا ہے۔ کہ مسیح موعود جو کچھ  
بیان کرے گا۔ وہ اسرار غامض ہوں  
گے۔ اور لوگوں کی سمجھ میں نہ آئیں گے  
علاوہ کہ وہ قرآن سے استنباط کرے گا  
پھر بھی لوگ اس کی مخالفت کریں  
گے۔ . . . . اب تم خود  
یہ سوچ لو۔ اور اپنے دلوں میں فیصلہ  
کر لو۔ کیا تم نے میرے ہاتھ پر جو  
بیعت کی ہے۔ اور مجھے مسیح موعود  
حکم عادل مانا ہے۔ تو اس ماننے کے  
بعد میرے کسی فیصلہ یا فعل پر  
اگر دل میں کوئی کدورت یا رنج آتا  
ہے۔ تو اپنے ایمان کی فکر کرو۔ وہ  
ایمان جو خدشات اور توہمات سے  
بھرا ہوا ہے۔ کوئی نیک نتیجہ پیدا  
کرنے والا نہیں ہوگا۔ لیکن اگر تم  
نے سچے دل سے تسلیم کیا ہے۔ کہ  
مسیح موعود واقعی حکم ہے۔ تو پھر  
اس کے حکم اور فعل کے سامنے  
اپنے ہتھیار ڈال دو۔ اور اس کے  
فیصلوں کو عزت کی نگاہ سے دیکھو  
تاکہ رسول اللہ صلی اللہ علیہ وآلہ وسلم  
کی پاک باتوں کی عزت اور عظمت  
کرنے والے عظیم و رسول اللہ صلی اللہ  
علیہ وآلہ وسلم کی شہادت کافی ہے  
وہ کسی دیتے ہیں۔ کہ وہ تمہارا امام  
ہوگا۔ وہ حکم عادل ہوگا۔ اور اگر اس  
پر تسلی نہیں ہوتی۔ تو پھر کب ہوگی۔  
یہ طریق سرگز اچھا اور مبارک نہیں  
ہو سکتا۔ کہ ایمان بھی۔ اور دل کے  
بعض گوشوں میں بدظنیاں بھی ہوں۔  
میں اگر صادق نہیں ہوں۔ تو پھر جاؤ  
اور صادق تلاش کرو۔ اور یقیناً سمجھ  
کہ اس وقت اور صادق مل نہیں سکتا  
اور پھر اگر کوئی دوسرا صادق نہ ملے  
اور نہیں ملے گا۔ تو پھر میں اتنا حق  
مانگتا ہوں۔ جو رسول اللہ صلی اللہ

علیہ وآلہ وسلم نے مجھ کو دیا ہے۔  
جن لوگوں نے مجھے شناخت نہیں  
کیا۔ اور جس نے مجھے تسلیم کیا۔ اور  
پھر اعتراض رکھتا ہے۔ وہ اور بھی  
بد قسمت ہے۔ کہ دیکھ کر اندھا ہوا۔  
اصل بات یہ ہے کہ معاشرت بھی تب  
کو گھٹا دیتی ہے۔ اس لئے حضرت  
مسیح کہتے ہیں۔ کہ نبی بے عزت نہیں  
ہوتا۔ مگر اپنے وطن میں۔ . . . . بعض  
امور بے شک سمجھ سے بالاتر ہوتے  
ہیں۔ لیکن جو لوگ پیغمبروں پر ایمان لائے  
ہیں۔ وہ من ظن مبرا اور استقلال سے  
ایک وقت کا انتظار کرتے ہیں۔ تو  
اللہ تعالیٰ ان پر اصل حقیقت کو کھول  
دیتا ہے۔“

(فقاد نے احمدیہ صفحہ ۵۹-۵۹)

میں اس مقام پر اجاب کو حضرت  
مولانا مولوی عبد الکریم صاحب سیالکوٹی  
رضی اللہ تعالیٰ عنہ کے اس خطبہ جو کہ  
یاد دہانی بھی کرتا ہوں۔ جو انہوں نے  
حضرت مسیح موعود علیہ الصلوٰۃ والسلام  
کی موجودگی میں اور آپ کے سامنے  
جماعت کو مخاطب کر کے بحوالہ آت  
فلا وربک لایؤمنون حتی یحکموا  
فیما اخرجو بینہم ثم لا یجدوا  
فی انفسہم حرجاً مما قضیت  
ویسلموا تسلیماً پڑھا تھا۔ اور  
ساتھ ہی حضور سے استصواب کیا تھا  
کہ جو کچھ میں نے بیان کیا ہے۔ یہ  
درست ہے یا نہیں۔ اور حضور نے فرمایا  
تھا اے درست ہے۔ اور یہی میرا  
مذہب ہے۔ انہوں نے یہ معنوں پہلے ہی  
بہت لیا ہو چکا ہے۔ ورنہ میں اس خطبہ  
کا اقتباس ہی اس جگہ درج کرتا۔

لے زور فتنہ کی مسیبتیں

جو نیکو سابقہ رسید ہوں پر اس چندہ کی  
نوعیت کے لحاظ سے موزوں الفاظ چھپے  
ہوئے نہ تھے۔ اس لئے بعض دوستوں کے  
مشورہ سے نئی رسیدیں چھپوانی لگی ہیں۔  
اس لئے بذریعہ ایمان ہذا جلد دوستوں کی خدمت  
میں عرض کیا جاتا ہے کہ زور فتنہ کا چندہ اپنی  
رسید ہوں پر وصول نہ کیا جائے۔ بلکہ اس کے

میں اس مقام پر اجاب کو حضرت مولانا مولوی عبد الکریم صاحب سیالکوٹی رضی اللہ تعالیٰ عنہ کے اس خطبہ جو کہ یاد دہانی بھی کرتا ہوں۔ جو انہوں نے حضرت مسیح موعود علیہ الصلوٰۃ والسلام کی موجودگی میں اور آپ کے سامنے جماعت کو مخاطب کر کے بحوالہ آت فلا وربک لایؤمنون حتی یحکموا فیما اخرجو بینہم ثم لا یجدوا فی انفسہم حرجاً مما قضیت ویسلموا تسلیماً پڑھا تھا۔ اور ساتھ ہی حضور سے استصواب کیا تھا کہ جو کچھ میں نے بیان کیا ہے۔ یہ درست ہے یا نہیں۔ اور حضور نے فرمایا تھا اے درست ہے۔ اور یہی میرا مذہب ہے۔ انہوں نے یہ معنوں پہلے ہی بہت لیا ہو چکا ہے۔ ورنہ میں اس خطبہ کا اقتباس ہی اس جگہ درج کرتا۔



# تحریک جدید اللہ تعالیٰ کی طرف سے ایک انعام

ان الله لا يستحي ان يعطي  
مثلاً ما بعوضه فما فوقها  
ثاماً الذين آمنوا فيعلمون  
انه الحق من ربهم واما  
الذين كفروا فيقولون ماذا  
ارد الله بهذا مثلاً - يفضل به  
كثيراً ويهدي به كثيراً وما  
يفضل به الا الفاسقين الذين  
ينقصون عهد الله من بعد  
ميثاقه ويقطعون ما امو الله  
به ان يوصل ويفسدون في  
الارض اذلك هم الخاسرون  
يعني يقيناً الله نہیں رکتا اس سے  
کہ لاتے کوئی بات پیغمبر پر یعنی پیغمبر  
سی یا اس سے بھی ادنیٰ - پس وہ لوگ  
جن کے دل میں ایمان ہوگا۔ وہ شجاعت  
کر لیں گے کہ یہ ان کے رب کی طرف  
سے ایسی بات ہے جس کے ذریعہ  
حق ترقی کرے گا۔ اور وہ لوگ جو کفران  
نعمت کرنے والے ہیں۔ کہتے ہیں۔  
کہ کیا چاہا ہے اللہ نے اس بات  
سے (اس تحریک سے) مگر اگر اسے گا۔  
اس کے ساتھ (وجہ ان کے شکوک کی  
نگاہ سے دیکھئے) بہتر دیکھو اور  
ہدایت دے گا اس کے ساتھ یعنی  
اس کو خدائی تحریک۔ بان کر اور اس  
پر عمل کرنے کے سبب سے) بہتروں  
کو اور (حال یہ ہے کہ) نہیں گمراہ بنانا  
اس کے ساتھ مگر فاسقوں کو یعنی ان  
لوگوں کو جو جماعت کے نظام سے جو  
خلیفہ وقت نے قائم فرمایا ہے الگ  
ہونے والے ہیں (جو) اللہ کے  
ساتھ باندھے ہوئے عہد کو توڑنے کے  
ساتھ تیار ہو جاتے ہیں۔ حالانکہ وہ  
خود کافی پرانا ہو چکا ہے۔ اور جدا  
کر دیتے ہیں۔ اس کو جس کے بارے میں  
اللہ نے ملائے رکھے حکم دیا ہو  
ہے اور اس پر اس کو کھینچ کر لے کر  
زمین میں فراد کر رہے ہیں۔ یعنی

پر دافیاں کرتے ہیں) ہم لوگ گنا  
پانے والے ہیں۔  
اللہ تعالیٰ جب اپنی پسندیدہ قوم  
کو کمزوری اور ناتوانی سے نکال کر  
سحران ترقی پر پہنچانا چاہتا ہے۔ تو ایسے  
وقت میں جب کہ کسی خاص ترقی کا زمانہ  
قریب ہوتا ہے۔ ایسے حالات پیدا کر  
دیتا ہے کہ جن میں سے گزرتا بظاہر  
ناممکن نظر آتا ہے۔ ایسے وقت میں  
دشمن جماعت حق کی مخالفت میں جمع  
ہو کر زور لگاتے ہیں۔ اور اس کو نیست  
و نابود کرنے کو تہیہ کر لیتے ہیں۔ ان  
کے زوروں کے مقابلہ میں اس عجمت  
کی کوئی طاقت نہیں ہوتی اور ڈر معلوم  
ہوتا ہے کہ دشمن کچل ڈالے گا۔ اس  
نازک وقت جس میں گزرتے کے بعد  
انعام مقدور ہوتا ہے جب آتا ہے۔ تو  
اللہ تعالیٰ مومنوں کو صحیح سالم گزارنے  
کے لئے انہیں نبی یا خلیفہ وقت کے  
ذریعے ایسی تجاویز بتا دیتا ہے جن  
پر عمل کر کے وہ کمزور جماعت اپنے  
مخالفوں کی شرارت سے نہ صرف محفوظ  
رہیں نہیں رہتی۔ بلکہ دشمنوں کو ان کے  
ارادوں میں ناکام بنادیتی ہے۔ پس  
وہ لوگ جنہوں نے اپنے ایمانوں کی  
پہلے سے ہی شیطانی دھوکوں سے  
سچا کر حفاظت کی ہوتی ہے۔ یعنی دنیا  
کے لالچوں میں پھنس نہیں گئے ہوتے  
ان کے لئے ان حالات میں سے  
گزرنا اور ان حالات کے پیش نظر  
اپنی کمر بستہ مضبوط کر لینا اور وقت  
کے مناسب حال جانی دمالی قربانی  
کرنا آسان ہو جاتا ہے۔ اور وہ اپنے  
ایمانوں کی روشنی میں ان حالات  
کا خیر مقدم کرتے ہیں اور ان میں  
سے گزرنے کے لئے خدا تعالیٰ کی  
بتلائی ہوتی تدابیر پر یہ کہتے ہوئے  
کہ انہ الحق من ربہم عمل کرتے ہیں  
اور حقیقی راہوں پر قدم مار رہے ہوتے

ترقی کے سیدہ انوں میں داخل ہو جاتے ہیں  
تحریک جدید جماعت احمدیہ  
کے لئے ایسے ہی وقت میں گئی۔  
جب کہ دشمنان سلسلہ حق نے مخالفت  
اور دشمنی کو انتہا تک پہنچا دیا  
پس جماعت نے اس پر ایک مددگار  
عمل کر کے نتائج کا مشاہدہ کر لیا کہ  
دشمن کس طرح ناکام ہو گئے اور  
جماعت کا پایہ یکساں بلند ہو گیا۔  
چونکہ فتنہ اور جنگ کی آگ  
جب بھڑک اٹھتی ہے تو وہ آسانی  
سے نہیں بجھا کر تی۔ اس لئے ہمارے  
لئے ابھی اور کمر بستہ مضبوط کرنے

کی ضرورت ہے۔ اور ہر شے اور ہر شے  
کی ضرورت۔ کیونکہ دشمن کے دا  
کئی رنگ بدل کر ہوتے رہتے ہیں۔  
پس ضروری ہے کہ ہم تحریک جدید  
پر یہ سمجھتے ہوئے کہ انہ الحق  
من ربہم انہ الحق موت دنیا  
عمل کرتے رہے جائیں۔ جس وقت  
تک کہ اللہ تعالیٰ ہمارے  
لئے چاہے۔  
اللہ تعالیٰ ہمارے نام پر قربانیوں  
کی جو مجموعہ کی طرح چھوٹی ہیں۔ قبول  
فرمائے۔  
خاک و حشت اللہ قادیان

## مختلف مقامات میں تبلیغ احمدیت

مولوی محمد اسماعیل صاحب دیا لکڑھی تحریر کرتے ہیں کہ عرصہ زیر پورٹ ایام میں  
احمدیہ سکول گھٹیا لیاں کے قیام و انتظام و مرمت کے انتظامات کے علاوہ روزانہ  
طلباء کو درس قرآن و عربی کتاب دیا جاتا رہا۔ علاوہ ازیں چند رکے منگو لے۔  
مالو کے گھنوں کے قلعہ صوبہ شگم مقامات کا دورہ کیا۔ ۲۶ مئی کو گھٹیا لیاں میں  
حضرت شیخ موعود علیہ السلام کی سیرت کے متعلق ایک جلسہ کیا گیا۔ جس میں آپ کی  
سیرت مقدسہ کے ضمن میں احباب کو غیر احمدیوں کے لئے نمونہ بننے کی تحریک کی  
گئی۔ چند غیر احمدی اصحاب کو انفرادی تبلیغ کی گئی۔  
مولوی عبید الغفور صاحب تحریر فرماتے ہیں کہ عرصہ زیر پورٹ میں خاک و رنے  
موسمی بنی۔ گنگ۔ بدن پدا مقامات کا دورہ کیا۔ ان کس نے احمدی ہوئے۔ اہلہم زد  
نزد تین پبلک لیکچر ہوئے۔ صوبہ اڑیسہ کی پراڈشل میٹنگ میں شمولیت کی۔  
مولوی عبید اللہ صاحب مالاباری تحریر کرتے ہیں کہ عرصہ زیر پورٹ میں جماعت  
احمدیہ پننگاؤسی کی تعلیم و تربیت میں مصروف رہا ہوں۔ درس قرآن۔ درس صحیح  
بخاری۔ الفضل کے مضامین کو مالاباری زبان میں ترجمہ کر کے دوستوں کو سناتا رہا  
مولوی چراغ الدین صاحب راولپنڈی سے تحریر کرتے ہیں کہ عرصہ زیر  
پورٹ میں راولپنڈی میں قیام کر کے بذریعہ دودا ورنہ ریہہ پبلک لیکچر۔ بذریعہ  
پرائیویٹ ملاقاتوں کے تبلیغ کی۔ ایک عیسائی سے دو گھنٹہ مکالمہ بھی ہوا جماعت  
کی تعلیم و تربیت کے سلسلہ میں درس قرآن کریم۔ دوس حدیث اور درس ملفوظات  
صحیح موعود علیہ السلام دیا گیا۔ روزانہ ڈیڑھ گھنٹہ کلاس چکان میں درس دیا جاتا  
ہے۔ فی الحال نو سچے تعلیم پاتے ہیں۔ ایک اور کلاس بعد نماز مغرب جاری کی  
گئی ہے جس میں دس احباب شامل ہوئے ہیں ان کو قرآن کریم با ترجمہ پڑھایا جاتا  
ہے۔ مجلس خدام احمدیہ قائم کی گئی انہوں نے اپنا کام شروع کر دیا ہے۔  
دو دھوک۔ چاک لالہ میں تبلیغی دھوکے بھی گئے۔ حضرت شیخ موعود علیہ السلام کا یوم  
وصال منایا اور جماعت کو مجتمع کر کے آپ کے شوق کو پھیلانے کے لئے ہر قسم  
کی قربانی کرنے کی تحریک کی۔ ۱۶ معززین سے بذریعہ پرائیویٹ ملاقات تبلیغ کی  
گئی۔ غیر احمدیوں کے جلسہ میلاد النبی میں تقریر کا موقع ملا۔ جس سے کچھ ذریعہ کئی اور  
معززین سے ملاقات کا دارہ وسیع ہو گیا۔ (مرتبہ نظامہ تعلیم)



Digitized by Khilafat Library Rabwah

# ریویو آف ریپبلیکن اردو کانیا دور

حضرت مرزا بشیر احمد صاحب ایم۔ اے۔  
ریویو اردو اور انگریزی وہ مبارک رسالے ہیں جن کی حضرت مسیح موعود علیہ السلام نے اپنے مبارک ہاتھوں سے داغ بیل قائم کی۔ اور جن کی طرف آپ کو خاص توجہ تھی۔ یہی وجہ ہے کہ حضرت مسیح موعود علیہ السلام کے زمانہ میں ریویو ایک خاص شان رکھتا تھا۔ اور اس کے اوراق بیشتر طور پر حضرت مسیح موعود علیہ الصلوٰۃ والسلام کے لکھے ہوئے یا لکھائے ہوئے مضامین سے مزین نظر آتے تھے اور دنیا اس رسالہ کا گواہ مانتی تھی۔ مگر طبعاً حضرت مسیح موعود علیہ السلام کے رسالہ کے بعد اس کی وہ شان نہیں رہی۔ بلکہ زیادہ افسوس یہ ہے کہ یہ رسالہ دوستوں کی بے توجہی سے آہستہ آہستہ گر کر ایک بالکل معمولی صورت اختیار کر گیا۔ معمولی کالفاظ میں لکھے گئے۔ نسبتی طور پر استعمال کیا ہے۔ یعنی میری مراد یہ ہے کہ جماعت احمدیہ کے رسائل اور اخبارات میں اس کی معمولی حیثیت رہ گئی ورنہ ہر حال چنانچہ اس کے مضامین احمدیت کی روشنی میں لکھے جاتے رہے ہیں۔ وہ دنیا کے دوسرے رسالوں میں پھر بھی ممتاز رہا ہے۔ لیکن حال ہی میں حضرت امیر المؤمنین ایدہ اللہ بنصرہ کی توجہ سے اس رسالہ نے ایک نیا ورق پلٹا ہے اور سابقہ انتظام کو بدل کر مولوی علی محمد صاحب اجمیری مولوی فاضل کو ریویو اردو کا ایڈیٹر مقرر کیا گیا ہے۔ مولوی صاحب موصوف نہ صرف علوم دینیہ کے ایک جلیل عالم ہیں۔ بلکہ ایک کہنہ مشوق مصنف بھی ہیں۔ اور ان میں یہ ایک امتیازی خصوصیت ہے کہ وہ عربی کے ساتھ ساتھ انگریزی زبان میں بھی دسترس رکھتے ہیں۔ ایسا عالم یقیناً خدا کی توفیق اور فضل کے ساتھ رسالہ کو بہتر بنانے میں بہت کچھ مدد دے سکتا ہے۔ اور میں امید کرتا ہوں کہ مولوی صاحب کے عہد میں انشاء اللہ ریویو اردو بہت ترقی کرے گا۔ ذالک ظنی بہ وارجوا من اللہ خیراً۔

مگر اس امید افزا تبدیلی کے ساتھ دوستوں پر بھی یہ فرض عائد ہوتا ہے کہ وہ رسالہ کو بہتر بنانے کے لئے پوری پوری کوشش اور جدوجہد سے کام لیں اور اس کی خریداری کے بڑھانے میں مدد دیں۔ حضرت مسیح موعود علیہ الصلوٰۃ والسلام کی یہ خواہش تھی کہ ریویو کی خریداری دس ہزار تک پہنچ جاوے۔ سو اگر ایک طرف جماعت ہمت کرے اور دوسری طرف رسالہ کے ارباب حل و عقد اس کے معیار کو بلند کرنے کی کوشش کریں۔ تو کوئی تعجب نہیں کہ اب جبکہ خدا کے فضل سے جماعت کا قیام ترقی کر چکی ہے۔ رسالہ کی خریداری حضرت مسیح موعود علیہ السلام کی خواہش کے مطابق دس ہزار تک پہنچ جائے۔ یہ دن جماعت کے لئے یقیناً ایک حقیقی خوشی کا دن ہوگا۔ اللہ تعالیٰ دوستوں کو اپنے فرض کے شناخت کرنے اور اس کے مطابق عمل کرنے کی توفیق دے۔ آمین۔

## مبلغ جاپان کا پتہ

مولوی عبدالغفور صاحب مجاہد جاپان کا ایڈریس تبدیل ہو چکا ہے۔ نیا پتہ ذیل میں درج کیا جاتا ہے۔  
A. G. Nasir H. R.  
Kumidama dori 4 chome 3 Ban  
Nada - Ku, Kobe (Japan)

# خلافت جوہلی فنڈ کمیٹیاں جلد مقرر ہوں

## خلافت جوہلی فنڈ کی ریکیں چھپ گئی ہیں جلد منگوائیں

فارم ہائے وعدہ چندہ خلافت جوہلی فنڈ تمام جماعتوں میں پہنچ چکے ہیں۔ چونکہ وقت بہت تھوڑا رہ گیا ہے۔ اس لئے مقامی عہدیداران جماعت ہائے کافرہن ہے۔ کہ خلافت جوہلی فنڈ کمیٹیاں مقرر کر کے اطلاع دیں۔ اگر کہیں حالات کے ماتحت علیحدہ کمیٹیاں مقرر کرنے کی جماعت کو ضرورت نہ ہو۔ تو اطلاع دیں اور پہلے ہی عہدیدار خلافت جوہلی فنڈ کا کام سرانجام دیں۔ اور کام بہت جلد شروع ہو جانا چاہیے۔ وقت بہت تنگ ہے۔ سب سے پہلے ہر ایک شخص کی ایک ماہ کی آمد کے برابر وعدہ درج فہرست کر کے فہرستیں دفتر ہذا میں بھجوائی جا دیں۔ اس کے بعد اس چندہ کی وصولی شروع کر دی جائے۔

اس چندہ کی وصولی کے لئے رسید بکیں علیحدہ چھپوائی گئی ہیں۔ مطالبہ کرنے پر دفتر ہذا سے بھیج دی جائیگی۔ رسید بکیں ایک ایک سو یا پچاس پچاس رسید کی ہیں۔ بڑی جماعتوں کے لئے سو سو رسیدوں کی کتاب اور چھوٹی چھوٹی جماعتوں کے لئے جن کی تعداد بیس یا پچیس افراد چندہ دینے والوں کی ہو۔ ان کے لئے پچاس پچاس صفحہ کی چھپوائی گئی ہیں۔

جس قدر تعداد میں رسید بکیں مطلوب ہوں۔ فوراً دفتر ہذا کو لکھ کر منگوائیں۔  
ناظرین مالی قادیان

## تحریک جدید سے متعلق ایک شاندار جلسہ

مخدوم الفضل کا تحریک جدید کے متعلق جلسہ ۵ جولائی ۱۹۳۸ء کو بعد نماز عشاء ماسٹر علی محمد صاحب بی۔ اے۔ بی۔ ٹی پریذیڈنٹ محلہ کی زیر صدارت منعقد ہوا۔ حاضری خدا کے فضل سے نہایت اچھی تھی تلاوت قرآن کریم اور نظم خوانی کے بعد مولوی عبدالرحمن صاحب بشر نے تحریک جدید کے ان مطالبات کی طرف توجہ دلائی کہ احباب بیکاری کو دور کریں۔ اور ہاتھ سے کام کرنے کی عادت پیدا کریں چھوٹے سے چھوٹا کام کرنے سے بھی غار نہ کریں۔ نیز اپنے بچوں کی تعلیم کا قادیان میں انتظام کریں۔ پھر قاضی محمد نذیر صاحب لائیکچوری نے مالی مطالبات کو پیش کیا۔ اور ان کی اہمیت کو واضح کر کے حاضرین سے پُر زور اپیل کی۔ کہ وہ اپنے فرض کو پہچانتے ہوئے جلد از جلد اپنے وعدوں کی ادائیگی کریں۔ مولوی غلام احمد صاحب مجاہد نے مطالبات وقف زندگی اور وقف رخصت کی طرف احباب کی توجہ مبذول کی۔ مولوی محمد سلیم صاحب مبلغ بلاد عربیہ نے سادہ زندگی کے مطالبہ کے تمام پہلوؤں کو نہایت لطیف پیرایہ میں پیش کیا۔ آخر میں مولوی ظہور حسین صاحب مجاہد بخار نے احباب کو تحریک جدید کے آخری مطالبہ "دعا" کے متعلق نہایت دل نشیں انداز میں متوجہ کیا۔  
غائب خلیل احمد ناظرین۔ اے۔

## ایک احمدی نوجوان کی کامیابی

جناب چوہدری فتح محمد خاں صاحب احمدی سفید پوش نمبر دار رئیس اعظم ماری بھوپال کے صاحبزادہ چوہدری محمد یعقوب خاں نے جو کہ دیپنرزی کالج لاہور میں تعلیم حاصل کرتا ہے پہلے سال کے سالانہ امتحان میں کامیابی پر بیس روپیہ ماہوار وظیفہ حاصل کیا ہے۔

خبردار ہو۔ فاکس لاہور



# وصیہ

**نمبر ۲۲۲** مکہ معظمہ، ۱۰ جولائی ۱۹۳۵ء  
 قوم قاضی پیشہ خدمت فرماتے ہیں  
 ساکن سال تاریخ بیعت و تاریخ شہر  
 ساکن و توپک ڈاک خانہ چھال منیل  
 گورداسپور بھارتی ہوش و حواس  
 باجوہ و اکراہ آج تاریخ ۱۸ محرم  
 ذیل وصیت کرتا ہوں۔  
 میری اس وقت کل جائیداد بصورت  
 نقدی تقریباً ۱۸ لاکھ روپیہ ہے  
 لیکن میرا گزراہ اس جائیداد پر نہیں  
 بلکہ باجوہ و اکراہ پر ہے۔ جو مجھے  
 بطور پیشہ ۱۰/۹/۶۶ ماہوار سرکار سے  
 ملتی ہے۔ میں تازہ بیعت اپنی اس ماہوار  
 آمدنی کا بلکہ معدہ داخل خزانہ صدر انجن  
 احمدیہ کرتا رہوں گا۔ اور یہ بھی بحق صدر  
 انجن احمدیہ قادیان وصیت کرتا ہوں  
 کہ میری جائیداد جو بوقت وفات  
 ثابت ہو۔ اس کے بلکہ حصہ کی مالک

صدر انجن احمدیہ قادیان ہوگی۔  
 اللہ بے رحم و کرم نہ ہو۔  
 گواہ شدہ۔ قاضی غلام نبی سکندری  
 حکم حال کارکن الشہدائین سید محمد  
 گواہ شدہ۔ ہدایت اللہ کارکن الشہدائین  
 سید محمد  
**نمبر ۲۲۳** مکہ معظمہ، ۱۰ جولائی ۱۹۳۵ء  
 عبد اللطیف صاحب قاضی قوم میر  
 پیشہ ملازمت عمر اٹھائیس سال پیدا ہوا  
 احمدی ساکن قادیان ضلع گورداسپور  
 بھارتی ہوش و حواس بلاجوہ و اکراہ آج  
 تاریخ ۱۸ محرم حسب ذیل وصیت کرتی  
 ہوں۔ میں اس وقت معدہ روپیہ ۱۸ لاکھ  
 پر نصرت گزشتہ سکول میں ملازم ہوں۔  
 اور ایک ہزار روپیہ میرے۔ جو میرے  
 خاوند کے ذمہ واجب الادا ہے۔ میں  
 اپنی ماہوار آمد اور میر کے بلکہ حصہ کی  
 وصیت بحق صدر انجن احمدیہ قادیان

کرتی ہوں۔ ماہوار آمد ماہ ماہ اد کرتی  
 رہوں گی۔ اور حصہ میرا اگر میں خود ادا  
 نہ کر سکی تو صدر انجن احمدیہ کو حق ہوگا  
 کہ وہ میرے وراثت سے وصول کرے  
 میرے وراثت پر وصیت کی ادائیگی لازم

ہوگی یا لامہ زینب بیگم تعلیم خود معلمہ نصرت  
 گزشتہ سکول۔ گواہ شدہ۔ سید محمد  
 نصرت گزشتہ سکول۔ گواہ شدہ۔ عبد اللطیف  
 مولوی فاضل قاضی خود خاوند موصیہ۔ گواہ شدہ  
 میمونہ موصیہ معلمہ نصرت گزشتہ سکول

## یا قوتی گولیاں

ریاست جوں و کشیدہ غلبہ اسبج اول روح کا فاس نسو ہے  
 جو نہایت توجہ اور دیانتداری سے بنایا جاتا ہے۔ چونکہ اس کے اجزاء نہایت صحیح اور قیمتی ہیں  
 مثلاً مشک، عنبر، مرو، اسید، یا قوت و غیرہ سے مرکب ہیں۔ اسلئے یہ گولیاں نہایت زود اثر اور  
 مفید ثابت ہو رہی ہیں۔ اور باوجود اس کے کہ بہت تھوڑا عرصہ ہوا۔ کہ پبلک کے سامنے  
 آئی ہیں۔ لیکن بکثرت سرٹیفکیٹ ہمارے پاس موصول ہو رہے ہیں۔ کہ یہ گولیاں واقعی  
 ایک نادر تحفہ ہیں۔ اور نہایت مفید ثابت ہو رہی ہیں۔ یہ گولیاں تمام اعضائے رئیسہ  
 کو تقویت دینے کے علاوہ مادہ تولید کجیخت پیدا کرتی ہیں۔ اور ان تمام امراض کے لئے  
 مفید ہیں۔ جو دل و دماغ و اعصاب و ریشہ سے تعلق رکھتی ہیں۔ باوجود ان اوصاف کے پچاس  
 سنہری گولیوں کی قیمت صرف پانچ روپے ہے۔ نوٹ:۔ امراض زنانہ مثلاً دروگر  
 سیلان الرحم و غیرہ میں بھی بے حد مفید ثابت ہو رہی ہیں۔

یا قوتی گولیوں کے ہمراہ اکسیر لاش کا استعمال نہایت ہی مفید ہے۔ سینکڑوں  
 اکسیر لاش سرٹیفکیٹ موجود ہیں۔ یہ اکسیر لاش بالکل بے ضرر ہے۔ اور ہر موسم میں  
 استعمال ہو سکتا ہے۔ قیمت ایک روپیہ تمام درخواستیں بنام  
 منیجر یا قوتی گولیاں محلہ دارالرحمت قادیان ضلع گورداسپور

## حضرت خلیفۃ المسیح اول رضی اللہ عنہ کے مجرب نسخہ جات آپ کے شاکر کی دکان

میں کپڑا لگ گیا ہے۔ تو ان امراض کیلئے ہمارا تیار کردہ مقوی دانت منجن استعمال کرنے سے  
 بفضل خدا تمام شکایت دور ہو جاتی ہے۔ اور دانت مضبوط ہو کر موت کی طرح چھلنے ہیں  
 قیمت ۱۲ اونس

درد گردہ ایسی موزی بلا ہے۔ کہ الامان جس کو ہوتا ہے۔ وہی اس کی تکلیف  
 تریاق کردہ کو جانتا ہے۔ اس کا دورہ جب شروع ہوتا ہے۔ اس وقت انسان  
 زندگی کا فائدہ سمجھتا ہے۔ اس کے لئے ہمارا تیار کردہ تریاق کردہ دشانہ بھرا اکسیر ثابت  
 ہو چکا ہے۔ اس کی پہلی خوراک سے آرام شروع ہو جاتا ہے۔ اس کے استعمال سے بفضل  
 خدا پیچھری یا کھری خواہ گردہ میں ہو۔ خواہ دشانہ میں ہو۔ خواہ جگر میں ہو۔ سب کو باریک  
 پیکر بذریعہ پیشاب خارج کرتا ہے۔ جب کنگر کھڑکھڑ کر باریک ہو جاتا ہے۔ اور اپنی جگہ  
 سے اٹھ جاتا ہے۔ تو بذریعہ پیشاب خارج ہوتا ہوا۔ بیمار کو آگاہ کر جاتا ہے۔ اس کے  
 بعد بیمار کو درد کی شکایت نہیں ہوتی۔ قیمت ایک اونس دو روپے (ع ۲)

نظامی حسد گولیاں موتی مشک زعفران کثرت شیب عقیق مرغان وغیرہ سے  
 مرکب ہیں۔ انھیں کو طاقت دینے میں بے مثل ہیں۔ حرارت غریزی  
 کو برعکس میں پیدا کسیر میں جن پر انسان کی محنت کا درو مدار ہے۔ طاقت مردی کے  
 نقصان میں جواب میں کمزوری کی دشمن ہیں۔ طاقت و توانائی کی دوست ہیں۔ دل و  
 دماغ بکریں گردہ دشانہ کو طاقت دیتی اور اس کا پیدا کرتی ہیں۔ قوت کے مایوسوں کے  
 لئے نسخہ خاص ہے۔ قیمت ایک اہ کی خوراک۔ ۶ گولی چھ روپے۔

المشترک اس کا حکیم نظام جان ایند سنز شاکر و حضرت  
 خلیفۃ المسیح اول نور الدین اعظم رحمہ اللہ خانہ معین الصحت قادیان

نعت الہی کے پیدا ہونے کی ذاتی نرینہ اولاد کی خواہش نہ ہو۔ اس بہترین شکر کا  
 ہر ایک انسان خواہشمند ہے۔ جس نگر میں نرینہ اولاد نہ ہو۔ کیا امیر کیا غریب ہر وقت اولاد  
 کی خواہش رکھتے ہوئے۔ اور اس ننگین و غیرہ مصائب میں مبتلا رہتے ہیں۔ اور جن کو مولا  
 کریم نے نرینہ اولاد دی ہے۔ وہ بھی اور کی خواہش رکھتے ہیں۔ لہذا جن دوستوں کو اولاد  
 کی ضرورت ہو۔ وہ اسطوئے زماں استاذی الکرم حضرت مولانا شاہ حبیب حکیم نور الدین  
 کی مجرب لڑکے پیدا ہونے کی دوائی استعمال کر کے بے غمری کا داغ دور کریں۔ لیکن خوراک  
 چھ روپے علاوہ معمولی اک دوا خانہ معین الصحت قادیان سے ملتی ہے۔

قبض لاش گولیاں قبض تمام بیماریوں کی ماں ہے۔ کبھی کبھار کی قبض بھی ناک میں دم کر دیتی  
 دانتی قبض سے بوا سیر ہو جاتی ہے۔ عافیت کو روکنا غالب صنف بھر۔ دھندلے لکڑے آشوب  
 چشم ہوتا ہے۔ دل دھڑکتا ہے۔ ہاتھ پاؤں بھولتے ہیں۔ کام کو بھی نہیں جانتا۔ ہاتھ بگڑ  
 جاتا ہے۔ معدہ بگڑتی کمزور ہوتے ہیں۔ اور کئی قسم کی بیماریاں آ موجود ہوتی ہیں۔ ہماری  
 تیار کردہ قبض لاش گولیاں مذکورہ بالا بیماریوں کیلئے اکسیر سے بڑھ کر ثابت ہو چکی ہیں  
 ان کے استعمال سے مثالی یا کبھی امیٹ تھے وغیرہ نہیں ہوتی۔ رات کو کھانا سو جاتی صبح کو اجابت  
 کھل کر آتی اور طبیعت عافیت ہو جاتی ہے۔ ان کا استعمال محنت کا ہمہ سہ فیتہ کیلئے گولی  
**منت منجن** اگر آپ کے دانت کمزور ہیں۔ مسوڑوں سے خون باہر پھرتا ہے۔  
**مقوی دانت** منہ سے بدبو آتی ہے۔ دانت ہلتے ہیں۔ گوشت خورہ یا پانیو یا  
 کی بیماری سے دانت ہلتے ہیں۔ ان کی وجہ سے معدہ خراب ہے۔ ہاتھ بگڑ گیا ہے۔ دانتوں



# ہندستان اور ممالک غیر کی خبریں

Digitized by Khilafat Library Rabwah

**شملہ ۷ جولائی۔** آج پنجاب اسمبلی میں مارکٹنگ بل پیش ہوا۔ سر چوٹو رام نے اسے پیش کرتے ہوئے زبردست تقریر کی۔ اور تحریک کی کہ اسے سیلیکٹ کمیٹی کے سپرد کر دیا جائے۔ کانگریس پارٹی نے اسے عامہ کے لئے مشہور کرنے کی تحریک کی۔ دونوں طرف سے سخت تقریریں ہوئیں۔ سر گوگل چند نارنگ نے کہا کہ اس بل کو پیش کرنے کی مینسٹ گورنمنٹ اپنی تباہی نزدیک لاس رہی ہے سر چوٹو رام نے کہا کہ جو اس بل کی مخالفت کرے گا تباہ ہو جائے گا۔ آپ نے کہا کہ اس بل کو مشہور کرنے کی تحریک کا ٹوٹا دینے والے ڈکٹر کو پی چندرم دیا کر بھاگ گئے ہیں (وہ غیر حاضر تھے) اس پر سخت شور ہوا۔ اور سپیکر کے کہنے پر سر مہیند سنگھ یہ الفاظ واپس لے لئے۔ گورنر صاحب بھی گڈی میں بیٹھے تھے۔ آخر بل کو سیلیکٹ کمیٹی کے سپرد کرنے کی تحریک ۳۶ کے مقابلہ میں ۱۰۲ آراء کی کثرت سے منظور ہو گئی۔

**شملہ ۷ جولائی۔** آج پھر ارضیات مہربانہ کی داگہ اڑی کے بل پر مزید بحث ہوئی۔ اور وزارت کی طرف سے پیش کردہ یہ تجویز کہ اگر کوئی شخص بنامی مالک سے کوئی زمین لائسنس میں خرید کرے۔ اور پھر اس کی بہتری پر کچھ خرچ کر دے۔ تو زمین کے داگہ اڑ ہونے پر بعض شرائط کے ماتحت اسے معاوضہ دلایا جائیگا منظور ہو گئی۔

**شملہ ۷ جولائی۔** پنجاب اسمبلی کا اجلاس بجائے ۸ بجے ۱۲ یا ۱۳ جولائی کو ختم ہو جائے گا۔

**شملہ ۷ جولائی۔** ایک سرکاری اعلان منظر ہے کہ شمالی وزیرستان میں بعض قبائل کے گروہ پھر آمادہ فساد ہیں رزک و غیرہ کی چوکیوں پر کئی بار حملے ہو چکے ہیں۔ فیرانی میراں شاہ کے قریب ہی کسی غار میں چھپا بیٹھا ہے۔ کل صبح ڈاک کی لاری پر فائر کئے گئے۔ سہ پہر تک لڑائی ہوتی رہی۔ سرکاری افواج کا ایک سپاہی زخمی اور ایک ہلاک ہوا۔

قبائلیوں کے نقصان کا پتہ نہیں۔ لاہور ۷ جولائی۔ پولیس نے چور کے ایک ایسے گروہ کا سراغ لگایا جو بیس سے زیادہ چوریاں کر چکا ہے اس میں ایک ڈاکٹر ایک وکیل۔ تین لال اور اخبار زمیندار کا ایک کلرک بھی شامل ہے۔ ان کی گرفتاریاں ہو چکی ہیں لاہور ۷ جولائی۔ ایک بل گاڑی پر بیس کھ عورتیں اور بچے ایک شادی کی تقریب پر موضع بیدیاں کی طرف جا رہے تھے۔ گاڑی میں بھینسے جتے ہوئے تھے۔ نہر کھارڈا پر سے گزرتے وقت دونوں بھینسے زبردستی نہر میں گس گئے۔ نتیجہ یہ ہوا کہ گیارہ عورتیں اور بچے ڈوب کر مر گئے۔ بہت سارا پیراؤں کپڑے بہ گئے۔ بعض راہ گیروں کے پگڑیاں وغیرہ پھینک کر باقی نو عورتوں کو بچا لیا۔

**ممبئی ۷ جولائی۔** نظام حیدر آباد نے ایک تازہ فرمان کے ذریعہ ریاست کے تمام ملازموں کو ہدایت کی ہے کہ وہ کسی فرقہ دارانہ خیال سے ممبر نہ بنیں۔ نہ ایسی انجمنوں کی سرگرمیوں میں کوئی حصہ لیں۔ اور نہ ان کے جلسوں میں شرکت کریں۔

**مدراں ۷ جولائی۔** سرسیتیہ ہوتی مرکزی اسمبلی کے آئندہ اجلاس میں سر پریم باری کے سوال پر بحث کرنے کے لئے تحریک التوا پیش کرنے والے ہیں **لکھنؤ ۷ جولائی۔** اصلاحیہ اور دین پوری میں چونکہ منہش شراب کے احکام نافذ ہو چکے ہیں۔ اس لئے حکومت اب اس حکیم پر غور کر رہی ہے کہ کچھ سے آئندہ گڑ تیار کیا جائے۔ پہلے اس سے تازی تیار ہوتی تھی۔ مگر اب اس کی ممانعت ہے۔

**کلکتہ ۷ جولائی۔** بنگال اسمبلی کے کانگریسی ممبروں کی ایک میٹنگ اس امر پر غور کرنے کے لئے منعقد ہوئی کہ موجود

وزارت کی جگہ نئی وزارت قائم کرنے کے لئے کانگریس پارٹی کیا کر سکتی ہے اکثر ممبر اس بات کے حق میں تھے کہ کوئٹہ وزارت بنانی چاہیے۔ بعض اس بات کے حق میں تھے کہ سندھ کی طرح آزاد خیال لوگوں کی وزارت قائم کی جائے مگر کوئی خاص فیصلہ نہ ہو سکا۔

**لاہور ۷ جولائی۔** ماسٹر راجہ رام صاحب جنرل سکرٹری پنجاب پرائیویٹ کانگریس کمیٹی نے گورنر پنجاب سے درخواست کی تھی کہ مجھے قید سے رہا ہوئے۔ چار سال گزر چکے ہیں۔ اس لئے مجھ پر سے انتخابی پابندی دور کر دی جائے چیف سکرٹری کی طرف سے انہیں اطلاع دی گئی ہے کہ ایسا نہیں ہو سکتا۔

**بٹالہ ۷ جولائی۔** سرچمن لال آزاد سابق شدیدی قید سی جنہیں مقوذا ہی عمرہ ہوا۔ دہلی سے نکل جانے کا حکم ہوا تھا آج ایک تقریر کرنے کے لئے یہاں پہنچے لیکن جلسہ سے قبل ہی لاہور کی پولیس نے آکر آپ کو گرفتار کر لیا۔

**بیت المقدس ۷ جولائی۔** آج یہاں ایک بم پھٹا۔ جس سے بہت نقصان ہوا۔ حیفامیں یہودیوں اور عربوں کے مابین شدید جنگ ہوئی۔ تلواروں اور خنجروں کا آزادانہ استعمال ہوا۔ ۲۰ افراد ہلاک اور ۱۰۲ زخمی ہوئے۔

سرکوبی پولیس کا زبردست پہرہ ہے **ہانگ کانگ ۷ جولائی۔** ایک اطلاع منظر ہے کہ ہانگ کانگ پر جاپانی حملہ کا خطرہ حقیقت اختیار کر رہا ہے بعض ایسی خفیہ یا درشتیں شائع ہوئی ہیں جن سے یہ بات واضح ہوتی ہے شہر کے ارد گرد خندقیں کھودی جا رہی ہیں۔ جنوبی چین میں جاپانی طیاروں نے پانچ پانچ سو پوند وزنی بم برسائے زمین میں پچاس پچاس فٹ گہرے گڑے پڑ گئے ہیں۔

**گوالیار ۷ جولائی۔** ریاست کی طرف سے اصلاح معاشرت کے لئے ایک قانون نافذ کیا گیا ہے جس کے رد سے بعض معارف کی مقداد معین کر دی گئی ہے۔ مثلاً کسی عزیز کی دفات پر کوئی شخص اکا دن سے زیادہ لوگوں کی دعوت نہیں کر سکتا۔ وغیرہ خلاف درزی کے لئے ایک ہزار جرمانہ کی سزا رکھی گئی ہے۔

**لندن ۷ جولائی۔** آج پارلیمنٹ میں یہ تجویز پیش ہوئی کہ برطانوی وزراء کو پارلیمنٹ کے دونوں ایوانوں میں تقریر کا حق دیا جائے۔ لارڈ ہائی فیکس نے اس کی مخالفت کی۔ اور کہا کہ اس سے وزراء کا کام بہت بڑھ جائیگا۔ اس پر یہ تجویز گر گئی۔

**لویو ۷ جولائی۔** جنگ چین میں ہلاک ہونے والے سپاہیوں کی یاد میں ایک منٹ کی خاموشی کی تقریب منائی گئی۔ اس وقت تمام گاڑیاں۔ موٹریں۔ حتیٰ کہ جہاز بھی رک گئے۔

**لکھنؤ ۷ جولائی۔** سکوں کے ایک دفعہ کی وزیراعظم کی خدمت میں باریا کی خبر ایک گزشتہ پرچہ میں دی جا چکی ہے دفعہ نے کہا کہ گزشتہ مردم شماری میں یوپی میں سکوں کی تعداد صرف چالیس ہزار تھی۔ مگر اب ایک لاکھ ہے۔ **لویو ۷ جولائی۔** جاپانی افواج تقاریر بجاتی ہوئی آج ہنگامہ میں داخل ہو گئیں۔ اور جمیل پونٹنگ کا محاصرہ کر کے چینی جنگی جہازوں کو قابو کر لیا۔

**شملہ ۷ جولائی۔** معلوم ہوا ہے کہ کاشغریں ترکی زبان کا ایک اشتہار لایا گیا تھا۔ جو دہاں وسیع پیمانہ پر تقسیم کیا گیا۔ اس میں لوگوں کو ترغیب دی گئی تھی کہ جاپان کے خلاف چینیوں کی امداد کریں لیکن اس کا کوئی اثر نہیں ہوا۔ **کلکتہ ۷ جولائی۔** ایک اطلاع منظر ہے کہ بنگال اسمبلی کے یوپی ممبر ایچ جی سٹاکس نے رکنیت سے استعفیٰ دیدیا ہے۔ گورنر بنگال نے یوپی حلقہ انتخاب کو ہدایت کی ہے کہ ۳۰ جولائی تک تیار